

प्रेषक,

पी०सी० शर्मा,
प्रमुख सचिव,
उत्तराखण्ड शासन ।

सेवा में,

कुलसचिव/वित्त नियंत्रक,
उत्तराखण्ड मुक्त विश्वविद्यालय,
हल्द्वानी जिला नैनीताल ।

शिक्षा अनुभाग-6 (उच्च शिक्षा)

देहरादून दिनांक 15 फरवरी, 2011

विषय आलोच्य वित्तीय वर्ष 2010-11 हेतु आयोजनागत पक्ष में विश्वविद्यालय को 10 है० वन भूमि के हस्तान्तरण हेतु एन०पी०वी० की राशि के भुगतान किये जाने हेतु धनराशि अवमुक्त किए जाने के सम्बन्ध में ।

महोदय,

उपरोक्त विषयक आपके पत्र संख्या : यूओयू/अरी-1/लैण्ड/216/2010/7498 दिनांक 11, जनवरी, 2011 एवं पत्र संख्या : यूओयू/आर-1/लैण्ड/21 दिनांक 03, फरवरी 2011 के साथ प्राप्त अपर प्रमुख वन संरक्षक एवं नोडल अधिकारी, वन संरक्षण, भूमि सर्वेक्षण निदेशालय इंदिरानगर देहरादून के पत्र संख्या : 1728/1-जी1897 (नैनी०) दिनांक 10, जनवरी 2011 एवं सहायक महानिरीक्षक, वन, वन एवं पर्यावरण मंत्रालय, भारत सरकार नई दिल्ली के पत्र संख्या : 8-50/2007-एफसी दिनांक 03, फरवरी 2011 जिसके द्वारा विश्वविद्यालय को 10 है० वन भूमि प्लॉट नं०-150 टाडा ब्लाक हल्द्वानी डिवीजन में उपलब्ध कराये जाने हेतु क्षतिपूर्क वृक्षारोपण, एन०पी०वी० तथा परियोजना स्थल के आस-पास वृक्षारोपण किये जाने हेतु कुल रुपये 01,22,70,840/- पर्यावरण एवं वन मंत्रालय भारत सरकार को भुगतान किये जाने हेतु स्वीकृत किये जाने का अनुरोध किया है, के संदर्भ में मुझे यह कहने का निदेश हुआ है, कि आलोच्य वित्तीय वर्ष 2010-11 हेतु आयोजनागत पक्ष में उत्तराखण्ड मुक्त विश्वविद्यालय, हल्द्वानी हेतु प्राविधानित धनराशि रुपये 03,50,00,000/- के सापेक्ष विश्वविद्यालय के प्रस्तावानुसार पूर्व में शासकीय वाहन क्रय किए जाने हेतु शासनादेश संख्या : 230/XXIV(6)/2009 दिनांक 16, सितम्बर-2010 द्वारा रुपये 05,50,000/- की धनराशि पूर्व में ही स्वीकृत की जा चुकी है। अवशेष धनराशि रुपये 03,44,50,000/- में से विश्वविद्यालय के उक्त प्रस्तावानुसार पर्यावरण एवं वन मंत्रालय भारत सरकार को भुगतान किये जाने हेतु कुल रुपये 01,22,70,840/- (रुपये एक करोड़ बाईस लाख सत्तर हजार आठ सौ चालीस मात्र) की धनराशि निम्नांकित प्रतिबन्धों के साथ निवर्तन पर रखते हुए व्यय किए जाने की श्री राज्यपाल महोदय सहर्ष स्वीकृति प्रदान करते हैं ।

2- स्वीकृत की गयी धनराशि निदेशक, उच्च शिक्षा, हल्द्वानी नैनीताल के प्रतिहस्ताक्षर करने के उपरान्त विश्वविद्यालय द्वारा आहरित की जायेगी । उक्त स्वीकृत धनराशि का व्यय करने के लिए वित्त विभाग के शासनादेश संख्या 515/XXVII(1)/2009 दिनांक 28, जुलाई 2009 में विहित शर्तों के साथ - साथ शासन द्वारा समय - समय पर निर्गत मितव्ययता सम्बन्धी शासनादेशों का पूर्ण रूप से पालन

किया जाना होगा । अवचनबद्ध मदों में व्यय करने से पूर्व सक्षम स्तर की स्वीकृति अवश्य प्राप्त की जाएगी ।

3— व्यय करते समय वित्तीय हस्तपुस्तिका, उत्तराखण्ड अधिप्राप्ति नियमावली, 2008, डी0जी0 एस0एण्डडी0 की दर तथा समय-समय पर निर्गत वित्तीय एवं मितव्ययता सम्बन्धी शासनादेशों का पूर्ण रूप से पालन किया जाना होगा ।

4— स्वीकृत धनराशि के उपभोग के सम्बन्ध में शासन द्वारा निर्गत समस्त शासनादेशों का अनुपालन सुनिश्चित किया जायेगा तथा धनराशि का व्यय कर उपयोगिता प्रमाण पत्र शासन को उपलब्ध कराया जायेगा एवं अतिरिक्त अनुदान की प्रत्याशा में धनराशि का व्यय नहीं किया जायेगा ।

5— व्यय उन्हीं मदों में किया जायेगा, जिनके लिए यह स्वीकृत किया जा रहा है । वन विभाग को उक्त धनराशि के भुगतान के उपरान्त विधिवत् वन भूमि का कब्जा प्राप्त किया जायेगा ।

6— इस सम्बन्ध में होने वाला व्यय वर्तमान वित्तीय वर्ष 2010-11 के आय-व्ययक के अनुदान संख्या 11 के अधीन लेखाशीर्षक 2202-सामान्य शिक्षा-आयोजनागत-03-विश्वविद्यालय तथा उच्चतर शिक्षा-102-विश्वविद्यालयों को सहायता-07-राज्य मुक्त विश्वविद्यालय-00-20-सहायक अनुदान/अंशदान/राज सहायता के नाम डाला जायेगा ।

(7) यह आदेश वित्त विभाग के अशासकीय संख्या : 972(P)/xxvii(3)/2011 दिनांक 15 फरवरी, 2011 में प्राप्त उनकी सहमति से निर्गत किए जा रहे हैं ।


भवदीय

(पी0सी0 शर्मा)
प्रमुख सचिव

पृष्ठांकन संख्या : 70/XXIV(6)/2011 दिनांकित :

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून ।
2. आयुक्त, कुमायूँ मण्डल, नैनीताल ।
3. जिलाधिकारी, नैनीताल ।
4. कोषाधिकारी, हल्द्वानी ।
5. निदेशक, उच्च शिक्षा, हल्द्वानी ।
6. निदेशक, एन0आई0सी0 उत्तराखण्ड ।
7. अपर प्रमुख वन संरक्षक एवं नोडल अधिकारी, वन संरक्षण भूमि सर्वेक्षण निदेशालय इंदिरानगर देहरादून ।
8. वित्त अनुभाग-3/नियोजन विभाग, उत्तराखण्ड शासन ।
9. बजट राजकोषीय, नियोजन एवं संसाधन सचिवालय, देहरादून ।
10. विभागीय आदेश पुस्तिका ।

आज्ञा से,

(नितेश कुमार झा)
अपर सचिव ।